

## मुख्यमंत्री

मुख्यमंत्री डॉ. मोहन यादव ने आज भोपाल से राज्य के वर्षा एवं बाढ़ प्रभावित क्षेत्रों में राहत कार्यों और जिलों में उर्वरक वितरण की स्थिति की समीक्षा की। जिसके बाद मुख्यमंत्री डॉ यादव ने बरकतउल्ला विश्वविद्यालय पहुंचकर प्रधानमंत्री उषा परियोजना के अंतर्गत नवीन कन्या छात्रावास, एग्रीकल्चर भवन तथा आईटी पार्क का भूमिपूजन किया। इस मौके मुख्यमंत्री ने संबोधन में कहा की सरकार छात्रों को सभी संसाधन मुहैया कराएगी ।

इस अवसर पर कैबिनेट मंत्री इंदर सिंह परमार, राज्य मंत्री कृष्णा गौर सहित अन्य जनप्रतिनिधि उपस्थित थे। कार्यक्रम के बाद मुख्यमंत्री आज नई दिल्ली में आयोजित "इन्वेस्टमेंट अपॉर्च्युनिटीज इन पीएम मित्रा पार्क" के इंटरैक्टिव सेशन में शामिल होने के लिए दिल्ली रवाना होंगे ।

## प्रधानमंत्री - सेमीकॉन इंडिया

प्रधानमंत्री नरेंद्र मोदी ने आज सेमीकॉन इंडिया 2025 के दूसरे दिन नई दिल्ली स्थित यशोभूमि में सेमीकंडक्टर क्षेत्र के विशेषज्ञों के साथ बातचीत की। उन्होंने प्रदर्शनी का अवलोकन किया और सेमीकंडक्टर से संबंधित विभिन्न उत्पादों और परियोजनाओं को देखा। इस अवसर पर इलेक्ट्रॉनिक्स एवं सूचना प्रौद्योगिकी मंत्री अश्विनी वैष्णव भी उपस्थित थे।

## सिंगापुर प्रधानमंत्री की भारत यात्रा

सिंगापुर के प्रधानमंत्री लॉरेंस वोंग ने आज नई दिल्ली स्थित राजघाट जाकर राष्ट्रपिता महात्मा गांधी को श्रद्धांजलि अर्पित की। श्री वोंग प्रधानमंत्री नरेंद्र मोदी के निमंत्रण पर तीन दिवसीय भारत यात्रा पर कल नई दिल्ली पहुँचे। वह आज दोपहर भारतीय उद्योग और व्यापार जगत के दिग्गजों से बातचीत करेंगे। प्रधानमंत्री मोदी और सिंगापुर के प्रधानमंत्री के बीच कल द्विपक्षीय बैठक होगी ।

## **अमित शाह -गृह मंत्री**

केन्द्रीय गृह एवं सहकारिता मंत्री अमित शाह ने नई दिल्ली में करेंगुटालु पहाड़ी पर 'ऑपरेशन ब्लैक फॉरेस्ट' को सफलतापूर्वक अंजाम देने वाले जवानों से भेंट की और उन्हें सम्मानित किया। इस अवसर पर छत्तीसगढ़ के मुख्यमंत्री विष्णु देव साय और उपमुख्यमंत्री विजय शर्मा भी उपस्थित थे। श्री शाह ने कहा कि 'ऑपरेशन ब्लैक फॉरेस्ट' नक्सलियों के विरुद्ध अब तक का सबसे बड़ा अभियान है ।

## **जीएसटी परिषद की बैठक**

जीएसटी परिषद की 56वीं बैठक आज नई दिल्ली में शुरू हुई। केंद्रीय वित्त मंत्री निर्मला सीतारमण इस दो दिवसीय बैठक की अध्यक्षता कर रही हैं। परिषद द्वारा भारत के अगली पीढ़ी के जीएसटी सुधारों पर विचार-विमर्श किए जाने की उम्मीद है, जिसमें कर दरों को युक्तिसंगत बनाना और अनुपालन को सरल बनाना शामिल है।

## **खेल**

बिहार के राजगीर में हॉकी एशिया कप प्रतियोगिता में आज से सुपर फोर के मुकाबले शुरू होंगे। भारत के अलावा चीन, मलेशिया और दक्षिण कोरिया की टीमों ने सुपर फोर के लिए क्वालीफाई किया है।

## **मौसम**

प्रदेश में बारिश का दौर जारी । अब तक प्रदेश में 38 दशमलव 2 इंच बारिश दर्ज की गई है। मौसम विभाग ने अगले 24 घंटे के दौरान देवास, सीहोर, हरदा, खंडवा, सहित 26 जिलों अति भारी वर्षा का ऑरेंज अलर्ट जारी किया गया है। वहीं इंदौर, उज्जैन, रतलाम, सहित 18 जिलों में भारी वर्षा का यलो अलर्ट जारी किया गया है।

## भर्ती विज्ञापन

जिनमे मुख्य रूप से सहायक यंत्री , कनिष्ठ आपूर्ति अधिकारी और फिल्ड आफिसर जैसे पद शामिल हैं ।ऑनलाइन आवेदन पत्र भरने की प्रक्रिया 9 सितम्बर 2025 से

### समाचार संक्षेप में :-

- नर्मदापुरम जिले में आदि कर्मयोगी अभियान के तहत 73 ग्राम पंचायतों के 83 जनजातीय बाहुल्य गांवों को शामिल किया गया है। इस सम्बंध में जिला स्तरीय ओरिएंटेशन कार्यक्रम आज आयोजित किया गया।
- शिवपुरी जिले में भारत की अंतर्राष्ट्रीय सीमा पर सैनिकों की सैन्य गतिविधियों और दिनचर्या से अवगत कराने के उद्देश्य से खेल एवं युवा कल्याण विभाग द्वारा संचालित "मां तुझे प्रणाम" योजना के आवेदन 06 सितम्बर तक आमंत्रित किये गये है।
- झाबुआ कलेक्टर नेहा मीना ने राणापुर के स्वास्थ्य और आंगनवाड़ी केन्द्रों का आकस्मिक निरीक्षण कर टीकाकरण को प्राथमिकता देने के निर्देश दिए।
- भगवान श्रीकृष्ण के जलवा उत्सव का पर्व डोलग्यारस आज आगरमालवा जिले में श्रद्धा आस्था और उल्लास से मनाया जा रहा है।

-----